

आईजीडीटीयू, आईआईआईडीटी, एनएसआईटी एवं डीटीयू संयुक्त काउंसलिंग से एक साथ दे रहे हैं सीटें

बीटेक के लिए पहली कटऑफ जारी



नई दिल्ली | कार्यालय संवाददाता

दिल्ली के चार इंजीनियरिंग विश्वविद्यालयों ने बीटेक की सीटों के लिए पहली कटऑफ जारी कर दी। www.jacdelhi.nic.in पर सीट आवंटन की स्थिति की जानकारी ली जा सकती है। जिन्हें सीट मिल गई है वे इसी वेबसाइट पर ऑनलाइन माध्यम से फीस भर सकते हैं।

आईजीडीटीयू, आईआईआईडीटी, एनएसआईटी और डीटीयू

विश्वविद्यालय संयुक्त काउंसलिंग के जरिये एक साथ सीटें दे रहे हैं। चारों विश्वविद्यालयों ने 14 जुलाई की देर रात कटऑफ जारी की है।

कटऑफ जेईई-मैन के स्कोर और अंकों के आधार पर जारी की गई है। कटऑफ में छात्रों के रोल नंबर हैं। बहरहाल, छात्रों को अपने दाखिले की जानकारी के लिए वेबसाइट पर लॉग इन करना होगा। अपना खाता खोलकर पंजीकरण संख्या टाइपकर सीट आवंटन की स्थिति जाननी होगी। काउंसलिंग चार चरणों में होगी। पहले चरण का दाखिला शुरू हो गया है। 30 जुलाई तक चारों चरण पूरे होंगे। जो सीटें बचेगी उन्हें भरने के लिए अंतिम मौका स्पॉट राउंड में दिया जाएगा। स्पॉट राउंड 30 जुलाई को होगा।

गौरतलब है कि ऑनलाइन संयुक्त काउंसलिंग की शुरुआत पिछले साल की

सीटें ब्लॉक नहीं होगी, मिलेंगे अधिक मौके



अब तक हर यूनिवर्सिटी अपनी अलग प्रक्रिया के तहत काउंसलिंग कराते थे। कोई कॉमन एंट्रेंस टेस्ट के जरिये तो कोई जेईई-मैन के अंकों पर। अलग प्रक्रिया

होने से छात्र सभी में आवेदन तो करते थे लेकिन जहां उनका नंबर आता था वहां वे दाखिला लेकर सीट ब्लॉक कर लेते थे। इसके बाद दूसरे विश्वविद्यालय की काउंसलिंग का इंतजार करते थे ताकि वहां भी सीट मिल जाए इससे सीटें ब्लॉक हो जाती थीं। प्रतीक्षा सूची वालों को सीटें खाली होने का इंतजार करना पड़ता था लेकिन अब सीटें ब्लॉक नहीं होंगी क्योंकि संयुक्त काउंसलिंग में छात्र सीटें ब्लॉक नहीं कर सकेंगे।

कहां कितनी सीटें

3400 एनएसआईटी

1546 डीटीयू

296 आईजीडीटीयू

171 आईआईआईडीटी

गई थी। इसमें तीन विश्वविद्यालयों ने हिस्सा लिया था। इनमें इंदिरा गांधी दिल्ली टेक्निकल यूनिवर्सिटी फॉर वुमेन

(आईजीडीटीयू), इंद्रप्रस्थ इंस्टीट्यूट ऑफ इंफॉर्मेशन एंड टेक्नोलॉजी दिल्ली (आईआईआईडीटी) और दिल्ली

प्रौद्योगिकी विश्वविद्यालय (डीटीयू) शामिल थे। इस बार एनएसआईटी भी संयुक्त काउंसलिंग में शामिल हुआ है।